

Näressäniñ täleýnamasy

Category: Kitapcy, Sözlär

написано kitapcy | 22 января, 2025

Näressäniñ täleýnamasy Näressäniñ täleýnamasy

Aýalyñ göwresinde çaga galmagyna Aý günleriñ täsiri

Aýallaryñ göwresinde çaga galmagyna Aýyñ täsiri örän ulumyş. Müneçjimleriñ tassyklamagyna görä, Aý günleriniñ haýsy birinde çaga galan bolsa ol günlere mahsus aýratynlyklar bolup, şol hem çaganyñ häsiýetine täsir edýärmişin. Bizde wagt hasabynyñ Günüñ doguşyna görä ýöredilýändigigi mälimdir. Ir bilen Gün dogan wagty adamlar üçin gündüziñ hasaby başlanýar. Astronomiki hasap boýunça her bir gün hasaby asmandaky Günüñ dogan wagtyndan başlanman, eýsem gije sagat 12-den başlanýany mälimdir. Aý boýunça gün hasaby ýöredilende welin başgaça. Haçan asmanda Aý dogsa, şol wagtdan Aý hasaby boýunça täze gün hasaplanýar. Aýyñ dogan wagty kalendarlarda anyk görkezilýär, şol hasaba görä Aý günleriniñ haýsydygyny anyklamak örän aňsat. Hasap Aý günü boýunça gidýäni üçin Aýyñ dogan we dolan wagtyny bilmek ýeterlik. Ýylyñ haýsy aý bolanynyñ häzirki hasabymyza dahyly ýokdur. Aýalyñ göwresinde haýsy Aý gününde çaganyñ galandygyny bilseñiz, onuñ göwrede galan çaga täsirini aşakdaky tertipde anyklap bilersiñiz!

1. Aýyñ biri günü. Eger-de aýalyñ göwresinde bu gün çaga galan bolsa onda ony gelejekde Asman gorar. Onuñ ruhy güýçli bolar, durmuşy gyzyklydyr. Molla bolmagy mümkin. Çaganyñ bu günde göwrede galmagyny isleseñiz munuñ üçin örän oňat taýýarlyk görmeli. Ruhy we fiziki taýdan taýýarlanmaly. Ýaramaz iýmiti we paýyş sözleri agzyña almaly däl.

2. Aýyñ ikisi günü. Bu gün gyz çaganyñ göwrede galmagy üçin amatly hasaplanýar. Ol çaga üçin bolelin durmuş garaşýar. Maksady hasyl bolar. Üstünlük we goldaw hemradyr.

3. Aýyñ üçü günü. Diñe esgeriñ, göreşijiniñ, rewolýusioneriñ we bezzadyñ göwrede galmagy üçin amatly. Bu günde düwen adam

örän hyjuwly we işeňňir bolar.

4. Áyyň dördüni. Nesiliň dowam edýän günü. Siziň maşgalaňyza ata-babalaryňyzyň biriniň ady geler. Öýüň we maşgalanyň gowy görýän çagasy bolar. Ýalta bolmagy-da mümkin. Bu gün »Söýgi günüdür«. Biri-biriňize mähir-muhabbet bildiriň!

5. Áyyň bäşi günü. Yrga gün. Bu gün güwlen çagany bütin ömrüne güýçli we howply duşmanlar yzarlar. Ol her bir ýaramaz hereketi we pikiri üçin temmi alar. Onuň herne ýamanlygy özüne bolar. Ar alarlar. Bu gün galan çaganyň üýtgeşik bir şahs bolup döremegi-de mümkin. Şeýle bolanda ol her niçik elhençlikleri-de çekip çydar. Áyyň bäşi günü göwrede galan çagalaryň ykbaly gowy ýa-da ýaramaz tarapa iki-üç gezek üýtgemegi mümkin! Bu söýgi gününde kesellemezlige çalyşyň! Arak içmäň! Doýa garna iýmäň!

6. Áyyň altysy günü. Bu gün düwen çaga arzuwçyl we syýahatçy bolar. Ol maksat gözleginde gezer. Azatlygy gowy görer. Tebigaty söýer. Eger-de çaga göwräňde galan pursaty meýdanda bolsaňyz has bähbitli bolar.

7. Áyyň ýedisi günü. Altysy gününe meňzeş, ýöne ondan ýeserräk. Siziň çagaňyz ýalan sözlemedik ýagdaýnda hakykatyň goragçysy, dilewar, wraç, alym, işeňňir we sagdyn adam bolup ýetişer. Ömri örän şowhunly, syýahatda köp bolar, emma ýolda howp hem bolar. Bu günki söýgüňizi dymmak bilen geçirseňiz gowy.

8. Áyyň sekizi günü. Bu gün düwen çaga örän ýagty, ýöne çylşyrymly durmuşda ýaşar. Ýurdundan gidip ýene dolanyp geler. Özünü örän bagtly we bagtsyz saýýan pursatlary bolar. Ruhubelent. Özünü ýitirse-de ýene erkini ele almagy başarar.

9. Áyyň dokuzy günü. Bu gün biri-biriňize ýakynlaşmagam göwräňde çaga galmagam gowy däl. Örän ýaramaz we şeýtanly gün. Bu gün göwrede galan çaga örän ýaramaz häsiýetli adam bolar. Başgaça bolayanda hem durmuşy güzaply bolar we ol keramatly saýylar. Her halda töwekgelçilik etmäň!

10. Áyyň ony günü. Bu gün düwen çaga-da siziň tohum-tijiňiz bilen bagly bolar. Watanparaz. Geçen ata-babalaryňyzyň ruhy ony goldar. Köp syýahat eder. Geçenleriňizden goldaw diläň!

11. Áyyň on biri günü. Gyza görä oğlan üçin amatly gün. Çaga

adatdan daşary tebigy güýç berler. İşjeň, göreşiji bolar. Jadynyň täsiri ýeter. Sergezdançylyk eder. Bu söýgi gününde gykylyk-gopgun etmäh!

12. Aýyň on ikisi günü. Bu gün düwen çaga »azap käsesini ahyryna çenli sunar«. Örän bagtsyz bolar ýa-da köp azap-güzapdan soň günäsinden saplanar. Örän duýgur bolar. Oňa tebiçilik berilmegi mümkin. Bu çaga terkidünýälik garaşýar. Bu gün göz ýaş dökmäh!

13. Aýyň on üçü günü. Bagtly we bagtsyz hadysalar bu çaganyň ykbalynda uly ähmiýete eýe bolar. Kä wagt oňa bagt gülüp baksa, başga bir wagt täleýi ters bakar. Bir görseň-ä ykbal ony özakymyna alyp gider, bir görseňem ýagdaý onuň bähbidine üýtgär. Ömri uzak bolar.

14. Bu gün düwen çaga Asman bilen bagly bolar. Ata-babasy goldar. Elmydama ynsaba görä bolar. Nähilidir bir ünji hem-de gorky ony elmydama basmarlar. Ýöne iň bir heläkçilikli ýagdaýda hem halas bolup galar. Bu gün pal atdyryjy bolmäh!

15. Aýyň on bäşi günü. Göwrede çaga galmagy üçin amatsyz gün. Bu çagany söýgi we ýigrenç gaplap alar. Duýgular we ejirler ony horlaýar. Ýamanlyklara garşy göreşmeli bolar. Ýerden we asmandan goldaw alar. Ol çepiksizje bolsa-da, örän edermen çykar. Kepderiniň bürgüde öwrülen mysaly bolar. Bu çaga ýa-ha barypýatan nejis ýa-da beýik alym bolar. Bu gün söýgüňiz arassa bolsun!

16. Aýyň on altysy günü. Gylygy gowy, häsiýeti ýuwaş, haýwanlary we ösümlikleri halaýan adam bolar. Maksada okgunly we ruhy päklige ymtylar. Köp adam siziň çagaňyza özüne howandar tutunar. Durmuşynda syýahatlar we öwürümler bolar. Durnukly, tebiçilikden başy çykýan bolup ýetişer. Bu gün biri-biriňize göwne degiji söz diýmäh!

17. Aýyň on ýedisi günü. Çaga bu gün şatlyk, şady-horramlyk ýagdaýynda göwrede galýandyr. Hut şeýle şady-horram durmuş hem oňa mynasyp bolar. Örän ýeňil we bagtly ömür garaşýar. Üstünlik adamlary saýlap gelýändir welin, bu çagany üstünlik elmydama beýlekileriň içinden özi saýlap tutar. Elmydama saz-söhbet, şatlyk-şagalaň ýar bolar. Ýöne ägä boluň! Onuň arakhor we ýalançy bolup çykmagy ahmal. Şonuň üçin şol gün arak içmäh!

18. Aýyň on sekizi günü. Bu gün düwen çaganyň saglygy gowşak bolmagy mümkin. Emma ol baý we halanýan adam bolar. Akylly hem ugurtapyjy, zähmetsöýer bolup ýetişer. Iň esasysy oňa tekepbirlik etmäge ýol goýmaly däl, ýogsam oňa şowsuzlyk hem-de ýekirilmek garaşýar.

19. Aýyň on dokuzy günü. Bu gün düwen çaga aýratyn özüne çekijiligi bilen tapawutlanar. Durmuş joşguny, ýadawsyzlyk, töwekgelçilik, zähmetsöýerlik, adalatlylyk etjek häsiýetler. Habardar boluň! Birden örän tekepbiriň we naýynsabyň toruna düşäymegiňiz hem mümkin. Şu gün biri-biriňize ünsli boluň! Siz töwekgelçilik edýänsiňiz!

20. Aýyň ýigrimisi günü. Amatsyz gün. Bu gün düwen çaga bitmejek işi bitirmäge synanyşar hem-de ähli zady bilesi geler. Bu oňa başardarmy ýa-da ýok, ol siziň we çaganyň goruna bagly bolar. Oňa bir tarapdan gahar, şowsuzlyk, degnasyna degilmek we üflislik garaşýar, beýleki bir tarapdan ýokary ruhybelentlige ýetmegi mümkin. Eger-de şu gün göwrede çaga galaryny isleseňiz ýalan sözlemäň!

21. Aýyň ýigrimi biri günü. Size göreşiji we yňdarma ynanjaň adam geler. Howp bar, ýöne zähmetsöýerlik hem-de sabyrlylyk ony ýaran tutunar. Abraý, gahrymançylyk we ejize hossarlyk ýaly häsiýetler oňa mynasyp bolar. Bu çagadan şahyr ýetişmegi mümkin.

22. Aýyň ýigrimi ikisi günü. Pähimli we alym, adalatyň tarapdary, hakykatyň goragçysy. Ine bu gün düwen çaga şeýle häsiýetlere mahsus bolar. Adaty bolmadyk ýagdaýlarda doglan bagtly çaga garaşyberiň. Özem tohumyna çeker. Köne däp-dessurlaryň tarapdary. Durmuşda bakylygy agtarar, wagtlaýyn zatlar ony az gyzyklandyrar.

23. Aýyň ýigrimi üçü günü. Bu gün düwen çaganyň ykbaly iki hili bolmagy mümkin. Munda açgözçük, gysgançlyk, gedemlik bilen bir hatarda rehimdarlyk we beýiklik ýatyr. Bu gün düwen çaga ýa-ha kesimli maýyp ýa-da üýtgeşik gowy bolmagy mümkin. Munuň özi gözelligi bilen ýigrenjilik ikisiniň gatyşmagymy, aýtmak kyn. Ýöne oňa uly şöhrat garaşýar. Eger-de biri-biriňiz üçin ähli zatdan geçmäge taýyn bolsaňyz goşulşyň!

24. Aýyň ýigrimi dördü günü. Bu gün enesiniň göwresinde galan

çaga ynsaply bolar. Özi örän güýçli, oñaýsyz, akylly, päk ýürek hem-de gödekden gelen rehimli bolup ýetişer. Işdäsi açyk bolar, töweregindäkileriň hormatyna mynasyp bolar, emma kesele duçar bolsa uzaga çeker. Bu mähnediňizi ýaltalykdan goraň!

25. Bu gün düwen çaganyň dogulyşy syrly bolar, durmuşynda hem düşnüksiz ýagdaýlar köp dörär, onuň goragy hem howandarlary bolar. Duýgur, öňdengörüji, şol bir wagtyň özünde-de işe çöňňe we içinden tapan bolup ýetişer. Agyr keseli başdan geçirer. Akylly welin köp bolar. Esasy zat durmuşda »Maksat jandan ileri» diýen ýörelgä doly uýmasa gowy.

26. Bu gün düwen çaga baý bolar. Onuň şöhrata we hormat sylaga mynasyp bolmagy mümkin. Ýöne habardar bolmasa ony men-menlik heläk etmegi mümkin. Heläk etmeginiň mümkin diýilmeginiň sebäbi ol »näme etse görer, näme ekse orar». Ýöne günäleri üçin ejir çeker, bitiren haýyr işleri üçin ýalkanar.

27. Aýyň ýigrimi ýedisi günü. Eger-de siz häsiýeti ýumşak adamlar bolsaňyz, bu günde enesiniň göwresinde galan çaga size meňzär. Ýöne ol ýaramaz we ýokanç keseller bilen kesellemegi mümkin, her halda ol rehimli, adamlar ony halar we goragly bolar. Bu adamyň ömri □ ýakyna goldaw we ýurt gezmek bilen geçer. Emma onuň sabyr-takatyny gaçyrmaň. Ýogsam ol mylaýym, adalatly adamdandan gaharjaň, gazaply edenini-goýanyňy bilmez adama öwrüler.

28. Aýyň ýigrimi sekizi günü. Bu gün düwen çaga □ islendik işe başlasa ol oña üstünlik getirer. Ol parahat ýaşar, durmuşy arkaýyn geçer. Sylara akyl ýetirmek şatlygy onuň hemrasy bolar. Asmanyň, Ýeriň sylary onuň köňlünde bolar. Ýöne ýaltalyk hem biagyrylyk howpy päsgel bermegi mümkin. Beýle göwni bolan adama terbiýe bermäge siz taýýarmy?

29. Aýyň ýigrimi dokuzy günü. Bu gün biri-biriňize golaýlaşmaň. Günüňizi çaga gowy durmuş berilewersin diýen dilegde geçiriň! Bardy geldi bu gün aýalyň göwresinde çaga galsa ol hakyt şeytan bilen ýüzbe-ýüz bolar. Onuň adam öldürmegi, zalymlyk etmegi mümkin, oňuna bolsa ýamanlygyň garşysyna göreşiji bolar.

30. Aýyň otuzy günü. Siziň şu günde düwen çagaňyza eşretli durmuş garaşýar. Ol birhili gepsiz-gürrüňsiz, dymmarak bolar.

Sebäbi hemmäniň görüp bilip-ýören zadyny aýtmak nämä gerek diýen pikirden ugur alar. Öz göwün halanyna öýlener, maşgalasy parahat bolar. Maksadyna ýeter. Iň esasysy hemmelere şepagatly bolar, söýgi-yhlas bildirer.

Arazbaý ÖRÄÝEW.

Elektron görnüşde taýýarlan PEŞEÑ ogly Afrasyýap